



Адыгэр зэлъязыгъашлэхэрэм ащыш

Лъэкъ шыуашэхэр зыдырэ лэпэлэсэу Акъущэ Фатимэ лъэкъ творчествэмклэ ыкли лэшлэгъэ зэфэшхьафхэмклэ Урысые фестиваль-зэнэкъокъоу «Многоликая Россия» зыцлэм хэлэжъагъ ыкли «декоративно-прикладное искусство» зыфилорэ лэныкъом Гран-при кыщыдихыгъ.

Чэчэн Республикэм шыклогъэ фестиваль-зэнэкъокъоу Урысыем ишъолпыр 17-мэ къарыкыгъэ артистхэр, творческэ купхэр хэлэжъагъэх. Урысыем шыпсэурэ лъэкъ зэфэшхьафхэм якультурэ, яшэн-хабзэхэр къэлэтыжыгъэнхэр, культурнэ-эстетическэ плуныгъэ кытклэху-хьэрэ лэужжхэм ягъэгъотыгъэныр ары пшъэрылшъхьалэу зэхэщаклохэм зыфагъэуцуужыгъэр.

Фатимэ ицлыкълугъом кыщегъэжъагъэу илэпэлэсэныгъэклэ къахэщэу, пшъэшъэ чанэу, губзыгъэу щытыгъ. Даныр зиклэсэгъэ ныжъэу Цуцэ ар кырыплъыштыгъ, ышлэрэр шлогъэшлэгъоныгъ. Гурыт еджаплэм ыуж дэным феджэнэу кыхимыхыгъэми, ыгуклэ зыфэщэгъэ сэнэхъатым ищылэныгъэ гъогу рипхыгъ.

— *Сызыщылэжъээн сылхыгъоу Иофшланлэ зыцарагъэгъотырэ гупчэм сызгуалэм, художественнэ салоным лъэкъ Лэм-псымэхэр зыцашэрэ от-делэу илэм сагъэклогъагъ. Ац апэрэу сызычлэхэм, лъым хэлэ лэпэлэсэныгъэр зэрэгъэфедэжъын фаер кызыгурылуагъ. Зэлъашлэрэ бзылфыгъэ лэпэлэсэу Гумэ Ларисэ дышъэ хэдыкыным сыфигъэсагъ. Лъэкъ нэ-шанэ зилэ пкыгъоу цыкълухэр силхыгъэу езгъэжъэагъ. Ар сыгу рихъэу, силоф клэкълэу зысэлъэгъум, нахь игъэклогъыгъэу мы лэныкъом сьдэлэжъээнэу езгъэжъагъ, — ело тигушы-лэгъу.*

Непэ Акъущэ Фатимэ илэпэлэсэныгъэ Адыгеим имызакъоу, нэмык шъолпырхэми ащызэлъа-

шлэ. Ащ ыдыгъэ лъэкъ шыуашэхэм ядэхэагъэ нэр плэпехы.

— *Адыгэ шыуашэр сьди-гъуи сыгу рихыштыгъ. Илъэси 9 сыныбжыгъэ сянэжъ сае зысфедым. Ац дэжъым сызэрэгъушлэуцтыгъэр къэсшлэжъы. Непэ сэ джащ фэдэу клэлэцлыкълухэр згъэгъушлон амал зэрэсшлэм, пшъэшъэжъыеу унагъо ихъэхэрэм цыхъэ кыс-фашлэу сае зэрэсагъэдырэм сегъэгъушхо, ац гуахъо хэ-сэгъуатэ. Илъэс 17 хъугъэ сыгуклэ сызыфэщэгъэ Иофшлэныр зысгъэцаклэрэр, — кытфелуатэ Фатимэ.*

2007-рэ илъэсым апэрэу адыгэ шыуашэхэр зыцадырэ ыкли охътэ гъэнэфагъэклэ зыцатырэ салон Фатимэ кызыэлухыгъагъ. Илъэс зэклэпкыклохэм илофшлэн хигъэхъагъ, лэпылэгъу кыфэхъухэрэ бзылфыгъэхэри ыштагъэх.

Амалэу илэмклэ илэшлагъэхэр кызыщигъэлъэгъошт зэнэкъокъу, фестивальхэм Фатимэ ахэлжъэ. «Черкешенка — Адыгэ пшъаш» зыфилорэ къэгъэлъэгъоным исаехэр хэлэжъагъэх, общественнэ движениеу «Адыгэ Хасэм кымафэм зехищэгъэгъэ шлушлэ Иофшлэбзэми игуапэу хэлэжъагъ. АР-м лъэкъ культурэмклэ и Гупчэ культурэмклэ Министерствэр илэпылэгъоу «Адыгэхэм ядышъэид» зыфилорэ Иофшлэбзэу зэхашагъэми ар кырагъэблэгъагъ. Нарт эпосым щыцлэрыло Сэтэнае исурэт зытет арт-композицием ишлын илахышлу зэрэхэлъым фэшл Шытхъу тхыль кыфагъэшъошагъ. Чэчэным шыклогъэ фестиваль-зэнэкъокъоу илэпэлэсэныгъэ кыщыхагъэщыгъ.

— *Гран-при кызыэрэтфа-гъэшъошагъэр тигуап. Сэе*



ыкли цые зэфэшхьафхэр тцэгъагъэх. Нэмык лъэкъхэм тишъуашэхэр ашлодахэхэу къаклэрыхъэхэ-зэ яплъыштыгъэх. Чэчэн-

хэм ежъ яшъуаш лэшэу фагъэдагъ. Мыщ фэдэ Иофшлэбзэхэм узахэ-лажъэклэ, ушлэныгъэ хэ-гъахъо, нэмыклэм Иоф зэ-

рашлэрэр олъэгъу, щысэ зы-тепхынхэр мымаклэу къа-хэклых, — кытфелуатэ Фатимэ. (Иклэху я 2-рэ нэклуб. ит).

Адыгэр зэлыязыгыашлэхэрэм ашыш



российски
ино
при

фае. Уилофшэн угу римыхъэу, гухахъо хэмыгуатэмэ, ар пфэгэцэклэштэп. Сае е цые шыгыахэр зыплэггуклэ, ащ фэдиз лоф кыпэклыми кыб-гурылорэп, зы чыплэ тэрэзэу зымышыклэ, идэгуггэ кызэлэхъэ. Фатимэ илофшэн зеришэу зэриггэцэклэштэм мэхъэнэ ин реты, охътабэ ехъыми, «ышырэм улъымы-плэжъ» зыфалорэм фэд.

Бзылыфыггэ лэпэласэм ицы-куггым зыклэхопсыщтыггэ илофшэныр непэ ил, ащ кышы-мыуцоу иггэхъаггэхэм ахиггэхъон гухэлъ зыдылыгг. Адыгэхэм якультурэ кызылотыкырэ пкы-ггохэр ышынхэр имурад. Ку-шъэм кышггэггэжъаггэу ижъы-клэ аггэфедэщтыггэ нэмыклэ-псымэхэр зэриггэггэотын-хэу, ахэр дахэу ыггэклэрэклэн-хэу фэй. Кытклэхуухэрэ лэ-ужхэм яшэн-хабзэхэр ашлэнхэм-клэ ащ ишыаггэ кэклогт. Сыд фэдэ шъуашэ кьежъаггэми, адыгэмэ ижъырэ шъуашэ нах-дахэ зэрэщымылэр ариггэлэг-ггущт.

ДЕЛЭКЪО Анет.

Сурэтхэр: Акъущэ Фатимэ ихъарзынэщ.

Музеим итеплъэ зэблихъугг

Адыгэкъалэ икраеведческэ музей мультимедиа-гидхэм язэхэггэуцонклэ лэпкэ проектэу «Культурэм» щатеклуагг.



Адыгеим культурэмклэ и Министерствэ кызэритыггэмклэ, сомэ миллиони 2,9-у кыыхаггэклы-ггэмклэ джырэ шапхъэхэм адиштэрэ оборудование краеведческэ музейм члаггэуцагг.

— *Лэпкэ проектэу «Культурэм» зэрэхэлэжъаггэм ишыаггэкклэ музейм итеплъэ лэшэу зэблихъугг ащ иэкспозициехэм нэлуасэ зафэзышыхэрэми кьахъуагг,* — кылуагг муниципальнэ образованиеу «Адыгэкъалэ» культурэмклэ иггэторышланлэ ипашэу Напцэкъо Мариет.



Адыгэкъалэ имузей

ГЪОГУМ ИГГЭКЛЭЖЪЫН АУХЫГГ

ШЫНЭГЪОНЧЪЭ
ГЪОГУ ДЭГГУХЭР
УРЫСЫЕМ
И ЛЪЭПКЪ
ПРОЕКТХЭР

Станицэу Джаджэмрэ селоу Штурбинэмрэ зэзыпхыхэрэ автомобиль гогум илахэу километри 2,2-рэ хурэр «Шынэггончъэ ыкли шэпхэшлэхэм адиштэрэ автомобиль гогухэр» зыфилорэ лэпкэ проектым кышдылэлытаггэу аггэцэклэжъыгг.

Пстэумкли сомэ миллион 27,9-рэ гогум рашыплэггэ илофшэнхэм апэлухагг. Шэуджэн районым иггогуш хызмэтшланлэ ащ лоф шызышлаггэр.

Мы гогум пэлутых кутыргхэу Дукмасовыр, Мокроназаровыр, Тихоновыр ыкли Мамацевыр. Ащ фэдэу кьоджэдэсхэм аггэфедэрэ автомобиль гогухэр федеральнэ шапхъэхэм адиштэу шыгыэнхэр ары лэпкэ проектым пшэрыл шхъалэу илэр. Шьолпыр мэхъанэ зилэ гогум илахэу аггэклэжъы-ггэм ар джыри зэ кьеушыхъатыжъы.

Илофшэнхэр зэшлэзыхыггэ гогуш хызмэтшланлэ имастерэу Лэхъусэжэ Заур кызэрэфилоггэмклэ, техникэ зэфэшхъаф 15 илофшэнхэм ахаггэлэжъагг. Ыпэралшлэу жъы хуггэ асфальтыр тырахыгг, етланэ гогур зэщиз ашли, клэу тыралхъагг. Ахэм ауж гогубггухэр зэраггэфаггэх, тамыггэхэр тыраггэ-уцаггэх. Къэнэжыггэр зыщыцклаггэм цаггэт-хыжъынхэр ары.

Илофшэнэу проектым кышдылэлытэггэаггэр зэклэ зэшлоггыггэ хъумэ, лабораторием ыуплэклуныш, уасэ кыфишышт.



Адыгэавадодор

Уплэкклунхэр маклох

Инэм иггогубггухэм сатыу зэрашшырэм хэбзэ икьу хэлхъэггэнымклэ пшэрылггэу Адыгэ Республикэм и Лышхъэ афишыггэм иггэцклэн джыдэдэм ыуж итых. Анахэу аналэ зытыраггэтырэр хы Шлуцлэм еклурэ гогогу А-146-м ишыц лэхъыр ары.

Къэлэ псэуплэм иадминистрации кызэритыггэмклэ, АР-м и МВД Тэхъутэмыкьое районымклэ иотделение илофшлэхэмрэ Инэм къэлэ псэуплэм иадминистрации илыклоггэмрэ хэбзэнчъэу лоф зышлэрэ сатыушыплэхэм якыыхэггэщынклэ уплэкклунхэр зэхашт.

— Гогубггухэм псэуалэу алутын альэклыштхэр гогухэм яцынэггончъаггэ зэрар фэмыхъухэрэр ары. Гьомылэпхъэ лэпкэ-хэр зышэхэрэм санитар шапхъэхэр дэх имылау кыдалгытэн фае, — кылуагг Инэм иадминистрации илофшлэхэм.

Къэлэ псэуплэм иадминистрации бизнесменхэм кьаджагг яту-чан лупэхэм яггэккэбзэн кыхэлэжъэнхэу.

— Гогогу А-146-мклэ хы Шлуцлэ лушъом зыщызыггэпсэфынэу клохэрэм Инэм зэпачы. Ахэм Адыгэ Республикэр агу кызэ-ринэжыштыр зэлытыггэр типсэуплэ зэрэзатэггэпсыхъаггэмрэ икьэбзаггэрэ ары, — кышлуагг къэлэ псэуплэм иадмини-страции.

«Опсэу, Урысыем идзэкIолI!»

**Дэгушылагъэр
Александра БАЛАБАСЬ.**

Зыгъэпсэфыплэм игыэпсынын рагыэжыагы

Псэуплэу Дахьо пэблагъэу, псыхьоу Шхьэгуащэ ыкыбкы, «Джэгуаком игыэхун» зыфалорэм зекло-зыгъэпсэфыплэ комплекс зэхэт кыщашышт, ащ чыгу гектар 200 фэдиз ыубытышт.

Этнографическэ паркыр Адыгеим щыпсэурэ цыфхэм якыуапэ хьушт, лъэпкь фестивалхэр ащ щырагъэклокыштых, зеклохэм, хьаклэхэм зыщэгъэпсэфышт.

Адыгеим и Лышхьэу Къумпыл Мурат аужырэ ильэсхэм адыгэ къуае ифестивалхэр зыщызэхашэхэзэ ашышт чыплэ тегъэпсыхьагъэ кы-

хьахыным ыналэ тетыгъ ыкы кыдэхьугъ.

Гъэхунэм адыгэхэм яцагу-хаплэхэр зыфэдагъэхэм атехыгъэ псэуалэхэр щэгъэуцуштых, ермэлыкхэр зыщызэхашэхтхэ чыплэр, лэпэласэхэм ялэшагъэхэр кызыщэгъэлэгъошт мастерскойхэр, лъэпкь шхынхэр зыцаупщэрыхьаштхэ кафехэр, нэмыкхэри щэгъэпсыштых.

Зыгъэпсэфыплэ зэхэтым ишын кы-

заухыклэ, адыгэ къуае ифестивалэу ильэс къэс зэхашэрэр мыщ щырагъэклокызэ ашышт.

Паркым ичыналэ адыгэ чылэ щашышт.

Мы лъэхьаным ащ инфраструктурэ игыэпсын рагыэжыагъ. «Россети-Кубань» ипресс-къулыкыу кызыэриорэмкы, ащ икытамэу Адыгеим щылэм изнергетикхэм

зыгъэпсэфыплэ комплексым электричеством икьещэлэн лэф дашлэ.

Этнографическэ паркыр къэбгъэнэфыным пае бэ шлэгъэн фаер. Подстанции «Даховскэм» электричеством кыыхашыным ищыклэгъэ лэфшлэнхэр агъэцэклэщтых, электрорыкыуаплэхэр километрилл икыхьагъэу кыахьудыштых, ахэр зыпышлэгъэшт пкьэхэр агъэуцуштых.

Непэ ехьуллэу проектнэ-изыскательнэ лэфшлэнхэр аухыгъэх, электричеством кызыыхашыштыр зыдагъэуцушт чыплэр кыыхахыгъ, электроэнергиер кызыэратыпщыштымкы зэзэгъыныгъэ зэдашыгъ.

Зеклон-рекреационнэ комплексым инфраструктурэ лоныгъо мазэм нэс агъэпсынуу тыраубытагъ.

Зыгъэпскыным фэмыгъэнэфэгъэ псым шьухэмышь

Бэдзэогур гъемафэм ижьотыпл, жьоркь, плыр-стыр дэд. Фабэу щылэр градус 39-м клэхьэ. Гъэмэфэ мэфэ фабэхэм цыфхэм гүлэтыплэу кыыхахырэ псыушьохэм зыщэгъэпскынын ары.

Мыщ фэдэ чыплэхэм непэ цыфыбэ къащызэрэуагъоу, ау умышлэрэ псым ухэхьаныр зэрэчынагъор зэклым кыагурылоу пфэлостп. Ахэм сакыныгъэ кызыэрэхамыгъафэрэм гумэ-кыгуагъэ къафехьы, псым еклодылэхэу кызыэрэхэкрырэри маклэп. Ащ нэмыкыу зызыщыбгъэпскы мыхьушт псыуцулэхэм, бассейнэхэм зэпахырэ уз шынагъохэр ахэлъынхэ ыльэкышт. Ащ кыыхэкыу Роспотребнадзорым зызыщыбгъэпскы хьушт чыплэхэр кыгъэнафэх.

Роспотребнадзорым и Гъэорышлалэу АР-м щылэм санитарнэ лъыплъэнымкы иотдел ипащэ игуадзэу Симболэт Нэфсэт кызыэриуагъэмкы, зэпахырэ узхэм цыфхэр ащыушхьэуагъэхэм фэшл зызыщэгъэпскырэ чыплэхэм ясанитарнэ-эпидемиологияе зытет шапхэхэм адитхэу щытынхэм лъэплэхэ. Мыеклопэ къэлэ администрацием ипащэ иунашэо диштэу мыщ фэдэ зыгъэпскыплэ чыплыщ реестрэм хагъэхьагъ. Ахэм ащыщ къэлэ паркым дэт бассейныр. Ау ильэситлэ хьугъэу мыщ лэф ышлэрэп, гъэклэжыын-гъэцэклэжыын лэфшлэнхэр мы уахьтэм щэклох, кыыхашт ильэсым кызыэуахыжыынэу ары зэрагъэнафэрэр.

Джащ фэдэу мы ильэсым мэкъуогум и 30-м зыгъэпскыплэ чыплитлоу Адыгеим кышы-зэуахыгъэхэр санитарнэ шапхэхэм зэрадиштэхэрэр къэзушыхьатырэ тхьапэхэр гъэорышлалэм аратыгъэх. Мыщ фэдэ лизын зэрэтыгъэхэм ащыщ пшъэдэкыжыу ыхьырэмкы гу-нэпкыгъэ зыгъэнафэгъэ зилэ обще-

ствэу «Щэрыон-тренировочнэ комплексэу «Спар Майкоп» зыфилоу поселкэу Родниковскэм кышызэуахыгъэр. Мы мафэхэм зыгъэпскыплэм лэф ешлэ, зашохэрэ ыкы зыщэгъэпскырэ псым идэгъугъэ, джащ фэдэу зыгъэпскыплэр зытет чыгуру ауплэкыгъэх. Ахэр шапхэу щылэхэм зэрадиштэрэм кыыхэкыу санэпидемстанцием лизын аритыгъ. Ятлонэрэ зыгъэпскыплэу унэе предпринимателэу «А. Гукасян» кызыэуиыхыгъэр станицэу Ханскэм дэт. Зыгъэпскыплэм имызакоу, мыщ спорт площадкэр хэт. Санитарнэ шапхэхэм адештэ.

— Республикамыкы ыпшъэкы зигугъу къэсшыгъэ псэопыщыр ары лэф ашлэнымкы лизын зилэр. Нэмыкы чыплэхэу цыфхэм зыщэгъэпскыхэрэм мыщ фэдэ лизын ялэп, ахэм нэмыкы кулы-кыухэр альэплэхэ. Зыгъэпскыплэ чыплэхэр кызыэуахыжыгъэ зэшъохэрэ ыкы зыщэгъэпскырэ псыхэм, чыгуру язытет

зэдгъэшлэнэу лабораторнэ уплэкыунхэр редгъэклокыгъэх ыкы шапхэхэм адештэхэм тыуплэкыгъэх. Ащ нэмыкыу дезинфекцием илофыгъохэр тинэплэгъу идгъэкыгъэп. Сыда плэм гъемафэм тыдэкы уцхэр кыщэкых, ахэм бамыкхэр ыкы нэмыкы хьэцлэ-плацлэхэр ахэсых. Ахэм ягъэклодынкы лэфтхьэбзэ гъэнафэгъэхэр зетхьагъэх, — кыыуагъ Симболэт Нэфсэт.

Гъэорышлалэм илофышлэ кызыэрэхыгъэщыгъэмкы, лизын зэрэтыгъэ зыгъэпскыплэ чыплэхэм къэбгъэнэжыакохэм япунктхэр ащэгъэпсыгъэх. Ахэр псым изытет зэрэлыплэхэрэм имызакоу, цыфхэр къагъэгъунэх. Мыщ дэжыым кыыхэгъэщыгъэн фае, псыр ыкы пшахьор санитарнэ шапхэхэм адимыштэхэ хьумэ, зэпахырэ узхэу ыкы вирусхэу «лямблиоз», «ротавирус» зыфилохэрэр, нэмыкхэри цыфхэм кыапыхьаным ичынагъо щыл.

Гушылэм пае, зыгъэпскыплэ



чыплэр промышленнэ предприятияхэм, автомобиль гъогухэм апэгъунэгъоу щытмэ, гъучл хьы-лъэхэр хэлъынхэ ыльэкышт. Арэу щытми, ахэм апэлудзыгъэу щыт псыутиэхэм, хыкыумхэм зыщызыгъэпскынынэу фаехэм сакыныгъэ кызыхагъэфэн фае, ахэм псы бзыухэр, къазхэр, псычэтхэр ыкы нэмыкы бзыу лъэпкыхэр ахэсых ыкы яклэн-клэхэр псым хатлупшыхьэх. Ащ кыыхэкыу «церкариоз» зыцлэ узымкы цыфхэр мэсымаджэх, кышъор хьуцлэу кырегажыгъэ, нэужым дерматитырэ кыаузы. Ащ уилыкынынэу щытэп, ау аллергия кыуеты.

Псыутлэр, псыхьор е хыкыумхэр мэкъумэщ хьызмэтшлалэхэм, хэклитэкыуплэхэм апэгъунэгъоу щытмэ, ощыпсым хэтэу чыопсым хэхэрэ шойхэр псыхэм ахэлъадэ, ащ кыыхэкыу «лямблиоз», «клэтый уз», «сальмонелла» зыфэлостхэр ыкы нэмыкы зэпахырэ узхэр ахэм ахэлъынхэ ыльэкышт.

Зы чыплэ ит псыхэм ямызакоу, псы чьэрым зыщыбгъэпскыныри щынагъоу щыт. Псауныгъэр кызухьумэгъэнымкы Дунэе организацием зэригъэу-нэфыгъэмкы, зэпахырэ

узхэм япроцент 85-р псыхэм кыахэкы. Ильэс къэс нэбгырэ миллион 25-р фэдиз ахэм арэлъыкы. Арышъ, зыкыбар умышлэрэ псым ухэмышьэмэ нахьышлэ.

Роспотребнадзорым и Гъэорышлалэу АР-м щылэр цыфхэм къаджэ амыгъэунафыгъэ чыплэхэм зыщамыгъэпскынынэу. Анахьэу аналэ зытырагъэтын фаер «Зыщыбгъэпскы хьуштэп» зытетхэгъэ тамыгъэр зыдэщытхэр ары. Ащ фэдэ чыплэхэм за-зыщыбгъэпскынкы, зэпахырэ уз хьыльэхэр «кызуубытын» зэрэп-лъэкыштыр хэти зыщыгъэгъупшэ хьуштэп. Арэу щытми, зыгорэкы амыгъэунафыгъэ псыутлэхэм, псыхьохэм защыжыгъэпскыгъэу щытмэ, шьузыкложыкы псы зыпыбгъэчъыжыын ыкы лэплэ-кымыкы дэгъоу зыплэкыжыын фае. Къэбзэныгъэм ишапхэхэр жьугъэцаклэх, сабын игъусэу шьулэхэр ренэу шьутхьахы. Джащ фэдэу хэтэрыкхэр ыкы пхъэшхьэ-мышхьэхэр псы гъэжыуагъэмкы шьутхьахынкэ фае. Дачэм къэтынхэу клохэрэм гепатит А-м пэшлуклорэ прививкэр арагъэшлэмэ ишлугъэ кыэклошт.

КИАРЭ Фатим.



Мэжъумэщ хъызмэтыр

ЮошIэнхэр зэпыухэрэп

Адыгейм бжыхъэсэ лэжыгъэхэм ялухыжын щылъагъэкӀуатэ. ПстӀумкӀи гектар 109801-рэ ар хъуштыгъ. АР-м мэкъу-мэщымкӀэ и Министерствэ бэдззогъум и 10-м тызэрэцигъэгъозагъэмкӀэ, ащ щыцӀу 49089-р лӀахыжыгъах.

Бжыхъэсэ хъэ гектар 9153,6-рэ республикэм шапхыгъагъ. Ар 1уахыжыгъах. Зы гектарым, гурытымк1э лъытагъэу, центнер 44,2-рэ къырахыгъ, тонн 40059-м ехъу къаугъоижьыгъ.

Ащ нэмэйкIэу чылапхъэ ашlыщт рапсэу гектар 10207-рэ ялагъ, 8790-р аложыгъ, тритикалер гектари 140-рэ мэхъу, ащ джыри игъо хъугъэп.

Бжыхъэс коцыр гектар
90300-рэ хуэщтыгъ. Ащ 40020-м
еху хагъэкыгъ. Зы гектарым,
гурытымкӀэ лытагъэу, центнер
44,3-рэ кырахыжы.

Анахьбэгу бжыхьэсэ лэжьыгэ хэзыльхьэхэрэм ыкIи бэгуагъуэ кызыыхьжэхэрэм ащыщы Шэуджэн районым ичыгулэжьэр. Ащ иадминистрация мэкуэмэщымкIэ ыкIи гьомылапхьэхэмкIэ иотдел ипашцэ ГутIэ Мурат джырэблагэ гушыIэгъу тифэхьуэгъ. Ащ кызызрилуагъэмкIэ, гектар мин 17725-рэ бжыхьасэу ялагъ. Ащ шыцэу 1200-м ехьур рапсэу чылапхьэ ашырэм рагузубытыгъагъ, хьэр гектар 1650-рэ хьущыгъ, коцыр 14750-м тырапхьэагъ.

Хьэмрэ рапсымрэ йуахыжы-
гъахэх. Хьэ гектарым гурытым-
кэ центнер 46-рэ кырахыгъ,
рапсым изы гектар центнер
28.3-рэ кытыгъ.

Коцым илухыжыны районым ичыгулэжыхэр фежыагэх. Гектар 4605-рэ хагъэкыгы, зы гектарым, гурытымкэ лытагыэу, центнер 51-рэ кырахы.

— *НахьыпэкӀэ кыитхыжьы-
щтыгъэм егъэпшагъэмэ, ар бэп,
— кыулагъ ГутӀэ Мурат. —*
Гъатхэр а уахътэм имыфӕшьуа-
шэу чылагъэ, бэрэ кӕсхыгъ,
ошӕу кыитфехъуи хъугъэ. А
зепстӕумӕ яягъэ кыитӕкӀыгъ.
Хъасэхэм ахӕхъанхӕ амьтӕкӀы-
зӕ лӕжыгъэхэм игъом яшӕушӕ-
шӕуӕгъэхӕп, ащ кыитхыжьы хӕ-
збагъэм кыицигъӕкӀагъ.

Бжыхьасэхэр йухыкыным пае техникэу ящыклагьэр икьоу я, зэкълэмкй комбайны 100 мэхуу районым лэжыгыгэр шылуыкыжыгэр, ар кызыщыт автомашинэхэри шылэх, гьэтылыпиплэхэми ащыклэхэрэп. Джыри шэмбэт-тхьаумафзу кьуагьэхэм кьащыублагьэу мэфэ залуэм кьызэрэщыгьэм ялфшлэнхэр кьызытыргьэуцуагьэх. Арэу щытми, мэфипш — пшыкьлутл нахыбэрэ пэмьлхэу бжыхьасэхэм ялуыжыным аухынэу ары зэрэггьэхэрэп.

Ошхээр зэрбэм гьэтхэсэ лэжыгьгэм ипхынкли иягэ кьэклауга. Игьом лэжыгьгэр Чыгьом езымыгьэклушугьэ хьызмэтшлэлээр ялх. Районьом шагьэнэфэгьагьэм шыцшэу гектари 100 имыкупэу хамыль-хьагьэу кьэнаг. Ар бэл, ау ари чланэнэу фехягьэхэл. Чылапхэ-экэмкли, тэжикэмкли фэхьазы-рыгьэх шьхьаем, ошх ээпымы-ужьым ыпкь кыкыкыкэ псыхьом псэу дэтыр кьызыдэкьым, ащ пэблагьэу цыль тьхасэхэм кьа-техьаг. Ар эклэкложькьфэ лэ-

жыгъэр халъханыр класэ
хъугъэ.

Зэклэмкли гектар 14201-рэ гьэтхасэу ял. Анахыбэу, ар гектар 10031-рэ, алхыгыэр тыгьэбьаз. Ащ нэмыклэуи натрыф халыхьагь, хатэрыклхэр, нашэ, хьырбыдз ахалыхьагьэх. Ом изэхьоклыныгьэхэм апэшлуклохэзэ ахэр чыгум рагьэклугьэхэми, мэфэ фабэу кышэзэ клэлхьыкложыгьэхэм яшугьэзэ кьэкложыгь, зьытэт егьэразэх.

Цумпэ къэгъэкымни цы-
кыу-цыкыу районны зышыра-
гъушъомбгъу. Гутлэ Мурат
къызэриуагъэмклэ, къэралыгъо
лэпылэгъур мы лъэныкъомклэ
нахыбэу агъэфедэ хъугъэ.

— Мары мы ильэсым цумпэ
кьэгьэкыным зегьэушъомбгъу-
гъэным фытегъэлсыхъгъэ про-
граммэм нэгьыритлү хэлажы
грантхэр кьыхахыгъэх, — **Кы-
луагъ ащ.** — Нэгьырэ пэпчэ
сомэ миллионитлүм клахъэу
кьарати, техникэми, нэмыкми
ящыклагъэхэр къащэфыгъэх.
Ахэм цумпэу кьагъэкыгъэм
мыгъэ луагъэкыин фэдиз апэрэу
кыпыкълэгагъ.

Лэжыыгээ чылэпхыаклэхэми
ягуу тшыгыэ. Адыгеим ичы-
гулэжыхэм тихэгэгу кышчы-
хыхыгээу, кыщагэккырэ хэ-
ыкк коц чылэпхыаклэхэр агэ-
федэх, ау дагээ кээзытырэ
культүрэхэм, гушылэм пае, ты-
гэгээзэр, рапсыр, лэккылым
кыраачы хэбзаг. Аужырэ
ильэсхэм ар кыин хуугээ. Джи



мары мыгъэ IэкIыбым чылэпхакIэхэр кыщызгъэкIыхэрэм апае шапхэхэр Урысыем ыгъэпхэшагъэх, Iоныгьо мазэм и 1-м зэхъокIыныгъэхэм кIуачIэ яIэ хьушт.

— Зыпарэми кытымыщэу Урысыем кышысахыгъэу, кыщагъэкӀыр лэжыгъэ чылэпхъакӀэхэр дгъэфедэнхэм тыкыфэкӀоным игъо хуэгъ, — **кылуагъ ГутӀэ Мурат**. — Сыда плӀом, ахэм уащыгугъыным юфыр тетыхъэп. Чыгулэжхэм коц чылапхъэр илъэс пчъагъэ хуэгъу тигунэгъу Краснодар краим кырашы. Лэжыгъэ чылэпхъакӀэхэм апылӀ Гупчэу П. П. Лукьяненкэм ыцӀэ зыхы-рэм, нэмыкӀэу мы лъэныкъом фэгъэзагъэхэм къащашӀфы. Дагъэ къззытыр лэжыгъэхэм апылӀэу краим ушэтыплӀ институт ит. Ащ тыхъэгъазэм, соем, рапсым ячылэпхъакӀэхэр кыщагъэкӀых. НэмыкӀ фирмэхэри Краснодар краим, Ростов хэкум арых. Ахэм тичӀхуи, тичӀюпси къякӀлуст лъэпкхэр, гибридрхъагъэкӀыхӀэ алъэкӀы. Гушылэм пае, гъэрэкӀо ахэм

ащышхэр тич/ыгүхэм ащыты-
ушэтыгъэх, лэжьыгъэ дзеп къа-
тыгъэри. Мыгъэ тирайон чыла-
пхъэу шагъэфедагъэм ипроцент
30 — 40 фэдизыр ащ фэд.

Мы муниципальнэ образ-
ванием ичыгулэжьэу нэужым
тэызлуагъэхэм чылапхъэхэр
лэкыбым кырамышыжьэхэр,
мыш кышагъэкыгъэхэр агъэ-
федэнхэм кыфэклонхэм игъо
зэрэхъгъэр, тиушэтыплэ инсти-
тутхэм, гупчэхэм яшлэныгъэ-
лэжьхэм кысахыгъэхэм лэ-
жыгъэ мидзэу кыызэратырэр
кыаушыхъатыжыгъ. Дагъэ къэ-
зытырэ культурэхэмклэ лэкыбым
кырашыгъэ чылапхъэ мыгъэ
хэзылхъагъэхэр ахэтых, ау
къэкlorэ илъэсым Урысыем
кышагъэкыгъэр агъэфедэным
фэхъазырых. Бжыхъсэ лэжы-
гъэхэм ялухыжын рамышгажьэ-
зэ ац зэрэфэхъазырхэм фэ-
гъэхыгъэ зэхэсыгъоу респу-
бликэм шыкыагъэм кырагъэ-
блэгъэгъэ шлэныгъэлэжьхэм
зигугу къашыгъэ чылэпхъа-
клэхэр кыахахынхэ гухэлп ял.

ХЪУТ Нэфсэт.
Сүрэтыр: Іэшъынэ Аслъан.

ПроектыІэм Іоф дашІэ

Апэрэ хысап мастерской ин Адыгэ къэралыгьо университетым къыщызэуахыгь. Ащ игьэцкIэн хэлажээх студент нэбгыэ 12, ахэр Адыгем ит апшээрэ еджэплитум ачIэсых ыкIм Краснодар крайм шыщых.

— Мастерской иныр зэхэтэжэ. Ар тэрклэ юфшэныклэу шыт. Проектым ипшэрыль шхьялэр университетым ицифрэ сервисхэм адэлэжэжгэзныр ыкли клэхэр зэхэгэуцогъэнхэр ары. юфхэр зэрэ-лыкшэуатхэрэм тепплы-нышл. шыклагэу фэхүүхэ-

рэр дэдгээзыжынхэшъ,
къэкюшт ильэсым индуст-
рие зэфэшъхьафхэм ащы-
лажьэхэрэм язаказхэр
дгъэцаклэхэу едгъэжьэшт,
— къылотагъ лофтхьа-
бзэм игъэцэкълэко коми-
тет илкылоу Псылушъо
Азамат.

Командэмэ хьисапиш

агъэцкӀнӀну шытыр: скан-
теплӀэхэмкӀэ къэбарӀу
кӀалӀкӀлахьэрэм елытыгъу
web-шапхьэхэр автома-
тизацияе шыкӀӀэм тетӀу
аушъэнхэр, ахэмкӀэ лъ-
ныкъо пчӀагъуу шыӀэр
зехагъуауцоныр; чыӀпӀэм
елытыгъуу электротранс-
порт чыкӀӀм пае зарӀднӀэ

станциехэм къяклушт схемэр гъэпсыгъэныр, ахэр электричествэр зырыклорэ линиехэм апэчыжьэхэмэ, агъэкӀажьырэ энергиер афагъэфедэнэу; социологическэ улпӀэкӀунхуэ охтэ зэфэшхьафхэм аудиторие пчӀагъэхэм ащырагъэкӀокӀыхэрэр автоматическэ зэфэхьысыжьэ зылышӀт цифрэ лэмэ-псымэр зэхэгъэуцогъэныр.

Пчэдыжым сыхатыр 10-м кышгэжыагэу пчыхэм сыхатыр 7-м нэс мастерским lof ешлэ. Аш кыдыхэлпытэгэх культурнэ, гэсэныгэ програм-мэхэр ыки командэ гэсэныгэм фэгэхыгыгэ тренингхэр.

Хьисап мастерской
иным хэлажэрэмэ ялэпэ-
лэсэнэгъэ хагъэхьон альэ-
кы, ИТ-сервисхэм язэхэ-
гъуэцон алэ къырагъахьэ,
проект зэфэшхьафхэр
ежэ ашъхьэклэ зэхэгъу-

цох. 10фшлэгъэ дэгүхэр
зилэху к̆ахагъэшырэ сту-
дентхэм сертификатхэр
ык1и шлұхъафтынхэр ара-
тыштых. Сертификатхэм
яшлугагъэклэ студентхэр
нэмыкл зэнэкьокьумэ ахэ-
лэжьэнхэ альэклышт.

Мыш фэдэ мастерской-хэр джырэ уахтэм Новосибирскэ ыкли Томскэ кызралыгьо университет-хэм ралэх. Проектыр лэ-ныкыуабэхэм альэлэсы: абстрактнэ хысапыр, алгоритмыр ыкли оптимизациер, машиннэ гэээныгээр, организациехэм проектхэр ащыгэлорышлэгэн-хэр ыкли нэмыкыбэхэр. Проектым фэгъэхыггээ кызбары нахь игъэклотыггээ му сайтым ижугуу-тэн шыулээклышт: <https://bmm2023.mca.nsu.ru/>.

**Адыгэ къэралыгъо
университетым
ипресс-къулыкъу**

ИТ лъэныкъом фэгъэззгъэ кӀэлэеджакӀохэу ыкӀи студентхэу колледжхэмрэ университетхэмрэ ащеджэхэрэм апае мастерскыр зэхашагъ. Тхьамэфитлум къыклоцӀ командэхэр зэнэкӀокъуштых, ушэтын, технологическэ ыкӀи методологическэ хысапхэр къашыштых. Хысап проектхэр наукэм, гъэсэныгъэм е индустрием ащылажьэхэрэм къагъэнэфэгъэхэу шытых.

АКЪУ-м и Кавказ хысап гупчэ ялэпылэгъоу мы проктыр Мыекъуапэ шагъэ-накӀэ.



Шэныгъэ кыюзытырэ зеклоныр

Аужырэ ильэсхэм зыгъэпсэ-факло кыакохэрэм япчъагъэ кыыхэхь, экотуризмэм хэхьоньгъэхэр ешы. Арэуштэу щытми, заповедным кыакохэрэр нахьыбэ къэс, иэкосистемэ зэрар рахын зэрильэкы-щтыр шэныгъэлэжхэм хагъэу-нэфыкы. Ар зытехуьхэрэм ыкы лофыгъом хэлыплэу илэхэм шатегушылагъэх цыф гъэса-гъэхэу, зеклозещэхэу зичэзыу лэнэ хъураеу Мыекьюапэ шызэ-хашагъэм хэлэжъагъэхэр.

Экологие гъэсэнэгъэмкы методистэу Валентина Куцаям зэрэхигъэунэфыкыгъэмкы, цыфхэм альэгъурэ пстэури, къэлыхэрэри, псэушъхэхэри ыкы ежэ зекло кыакохэрэри къэушъмэгъэнхэм пае научнэ уплъэкунхэр шыгъэнхэ фае. Просветительскэ зеклоныр зикласэхэу, зипсауныгъэ зыпкы изыгъэуцожьынэу кыакохэрэм заповедным зэрар кыифа-мыхыным фэшл зыдакохэрэ чыплэхэм узэрэщэеклонэу щыт шапхэхэр ябгъэшлэнхэ, кыакохэрэм уалыплъэн фае.

Ахэм кыатегушылагъ Кавказ заповедным ишэныгъэлэжэ лофышлэ шъхалэу Сергей Третьяк. Ащ фэшъхэу методистэу Валентина Куцаямрэ на-



Кавказ къралыгъо биосфернэ заповедным шэныгъэ кыюзытырэ зеклоном зыгъэушъомбгъуьгъэнымкы амалэу илэр бэ. Ахэм ащыщ лъэгъабэр Адыгеим щаублэ.

учнэ лофшлэнхэмкы заповедным ипашэ игуадзэу Николай Ескинымрэ докладхэр къашыгъэх.

Зеклоныр кыкылагъэтхыгъ Кавказ биосфернэ заповедным шэныгъэ кыюзытырэ зеклоныр зэрифэшъуашэу щы-

зэхэщэгъэнымкы амалышлэхэр зэрильэхэр. Ахэр ыгъэфедэнхэм ыкы зылакымыгъэклэнхэм, зыфэдэ щымылэ чыплэ кыабзэхэр кызэтэгъэнэгъэнхэм апае хэбзэгъэуцугъэу шылэхэр хэти ыгъэцэкленхэ фае.

Валентина Куцаям кызэри-

луагъэмкы, мы лъэхъаным зеклоном пылэ лофшлэнхэр лъагъэклотэнхэм фэшл зеклозещэхэм, инструкторхэм, экскурсоводхэм адэлажъэх, мыщ лофшызышлэщт лэжакохэр агъэхъазырых.

Волонтерхэр ялэпылэгъух,

ахэм япроектхэр лъагъэклотэх. Чыплэ кыабзэхэу заповедникхэмрэ лъэпкы паркхэмрэ кызылэаубытыхэрэм шэныгъэ кызэтырэ зеклоныр ащызэхашэн фитэу унашэу зышыгъэр Урысые Федерацием и Президентэу Владимир Путинер ары.

Цыфхэм ядаохэм ахэплъагъэх



Федеральная
Антимонопольная
Служба

Монополием пэшлуклорэ федеральнэ кыулыкым и Гъэлорышлэпэу Адыгеим щылэм шызэхэщэгъэ Общественнэ советым илэгъэ зэхэсыгъом коммунальнэ фэло-фашлэхэр зыгъэцэклерэ организациеу Адыгеим лоф шызышлэхэрэм альэныкыокы цыфхэм даоу кыатыгъэхэр шызэхэафыгъэх.

Мы лофыгъом идэгъэзыжын тегушылэхэу, Общественнэ советым епхыгъэу ащ лоф дэзышлэщт лофшлэкло купыр агъэнафагъ.

Лофтхъабзэм хэлэжъагъэх «Россети Кубань» иллыкы, Адыгэ электрическэ сетхэм якъутамэ ипашэ, «ТНС Энерго

Кубань» зыфилохэм идиректор, пшъэдэклъыжъэу ыхьырымкы гъунэпкы гъэнэфагъэ зилэ обществэу «Майкопская ТЭЦ» ыкы АР-м ипсэуплэ инспекције ялофышлэхэр.

Лофтхъабзэм зыщытегушылагъэхэр: Адыгеим ирайонхэм ащыщхэм электричествэр бэрэ

зэрэщэгъэклъасэрэр, электричествэу алэклагъахэрэм кыуачлэу илэм цыфхэр зэрымгъэра-зэхэрэр, ащ ыпкы атырэм ибагъ, нэмыкыхэри.

Монополием пэшлуклорэ федеральнэ кыулыкым и Гъэлорышлэпэу АР-м щылэм ипашэу Хъапэкы Аспъан кызэри-

луагъэмкы, пшъэрылэу ялэхэм ащыщ монополием пэшлуклорэ кыулыкым, фэло-фашлэхэр зыгъэцэклерэ организациеу ялофшлэн зэлухыгъэу шытыныр.

Гъэлорышлэпэу епхыгъэу лоф шылэрэ Общественнэ советым итхъаматэу Сергей Пастернак пшъэдэклъыжъэу ыхьырымкы гъунэпкы гъэнэфагъэ зилэ обществэу «Майкопская ТЭЦ» зыфилохэм фигыпытагъ ошлэдэмышлэ лоф къэхъумэ, дисперческэ кыулыкым илофшлэн нахь ыгъэлэшыныр.

Общественнэ советым хэтхэм яупчлабэ сетевой компаниехэм афагъэзагъэх. Ахэм ащыщ электричествэр бэрэ зэрагъэклъасэрэм ыкы ащ кыуачлэу илэм зэрымгъэразэхэрэм

кыахэклэу электроэнергиекы лоф шылэрэ пкыгъохэр бэрэ зэрэкъутэхэрэр.

Адыгэ электрическэ сетхэм ятхъаматэу Дмитрий Рязанцевым кызэрилуагъэмкы, ежъхэм ялажъэ хэлэу кыутэгъэ электрическэ приборхэм альэныкыокы хъугъэ-шлагъэ пэпчэ зэхэафыным ыкы хыкумым иунашэу хэлэу гумэкыгъор дагъэзыжыным фэхъазырых.

2023-рэ ильэсым кыкылоц Общественнэ советым хэтхэм коммунальнэ фэло-фашлэхэм япхыгъэ упчлэхэм афэгъэхыгъэу джыри лофыгъо зэфэшъхэафхэр зэхэафынхэу рахъухагъ.

Бзэджэшлэ купыр кыаубытыгъ



Урысыем хэгъэу клоц лофхэмкы и Министерствэ экономикэ щынэгъончэнымкы ыкы кыольхэ тын-лыхыным пэшлуклогъэнымкы иотделэу Мыекюпэ районым щылэм икыулыкыушлэхэм Адыгеим иследственнэ Комитет, республикэ прокуратурэм, джащ фэдэу Росгвардием иподразделениеу СОБР-м якыулыкыушлэхэр ягъусэхэу хэбзэнчъэу джэгуплэ чыплэхэр зыгъэлажъэщтыгъэ бзэджэшлэ купыр кыаубытыгъ.

Зэрагъэунэфыгъэмкы, 2022-рэ ильэсым зэхэубытэгъэ бзэджэшлэ купым, Адыгеим щыщхэу ильэс 27-м кышыублагъэу 64-м нэс зыныбжэ нэбгыриплэ ащ хэт, ашлэзэ ахъэ кыагъэхэн мурад ялэу хэбзэнчъэу джэгуплэ чыплэхэр ыгъэпсыгъэх.

Джэгуплэ чыплитур Мыекюпэ районым ит поселкэу Тульскэм дэтыгъэх. Зэгъуцэф-

хэрэ зэхэаколом зэрыджэгущтэ техникэр кыщэафыгъэу ахэм альыплэщт операторищмэ лоф аригъашлэщтыгъ.

Хэбзэнчъэу лоф шылэрэ клубхэр ыкы ежэ зэхэаколом хэм япсэуплэхэр хэбзэхъумэ-кыулыкыушлэхэм кызалы-хъум, компьютерхэр, телефонхэр, банк картэхэр, планшетхэр, документхэр ыкы ахъэ-хэр кыачлахыгъэх.

Мы лофымкы следственнэ кыулыкым уголовнэ лоф кы-зэлухыгъ. Бзэджэшлэ купыр кыаубытыгъэу изоляторым члэс. Мыекюпэ районым иполи-цие икыулыкыушлэхэм уго-ловнэ лофым изэхэафынкы лофтхъэбзэ гъэнэфагъэхэр зэрэхъэх.

АР-м хэгъэу клоц лофхэмкы и Министерствэ ипресс-кыулыкыу

(Унашъор зэрэпсаоу
урысыбзэкIэ тисайт ижъугъотэшт.)

ДзюдомкIэ Урысые зэнэкъокъу

ДзюдомкIэ я Х-рэ Урысые зэнэкъокъоу СССР-м изаслуженнэ тренерэу, АКЪУ-м физическэ культурэмкIэ ыкIи спортымкIэ и Институт иапэрэ ректорэу Кобл Якъубэ ишлэжь фэгъэхыгъэр бэдзэогум и 22-м Адыгэ къэралыгъо университетым спортымкIэ и Унэшхоу Кобл Якъубэ ыцIэ зыхьырэм щыкIошт.

Урысыем ишъолъыр 25-мэ яспортсменхэм ащ хэлэжъэнхэу пэшлорыгъэшъэу зарагъэтхыгъ. Адыгеим ибэнакIохэми ялахышлу ащ хашыхъашт. Зэнэкъокъур сыхъатыр 10-м рагъэжъэшт. Пчыхъэм сыхъатыр 4-м мэфэкл шыкIэм тетэу ар къызэлуахышт. Кобл Якъубэ ыгъэсэгъэ бэнэкIо цIэрылхэри ащ къырагъэблэгъэщтых.

ЗэхэщакIохэр АР-м дзюдомкIэ ифедерации, дзюдомкIэ Олимпиадэхэм ахэлэжъэштхэр зыщэгъэхъазырырэ спорт еджапIэу Я. Къ.

Коблым ыцIэ зыхьырэ, Адыгэ къэралыгъо университетыр ары.

Тренер цIэрылоу, самбэмкIэ ыкIи дзюдомкIэ МыекIопэ еджапIэр, апшъэрэ спорт Iэпэлэсэныгъэ зыщарагъэгъотырэ МыекIопэ еджапIэр, АКЪУ-м физическэ культурэмкIэ ыкIи дзюдомкIэ институт зэхэзыщэгъэ Кобл Якъубэ СССР-мрэ Урысыемрэ спортымкIэ язаслуженнэ мастер 11, СССР-мрэ Урысыемрэ спортымкIэ ямастер 300-м ехъу къыгъэхъазырыгъ.

АКЪУ-м ипресс-къулыкъу



Спортым итхъамаф

КIэлэцIыкIу лагерэу «Лань» зыфилорэм «Спортым итхъамаф» зыцIэ Iофтхъабзэр щыкIуагъ.



Херсон хэкум къыкIыгъэ кIэлэцIыкIухэри физкультурэ Iофтхъабзэхэм ахэлэжъагъэх. МыекIопэ районым иадминистрациерэ Адыгэ Республикэм физическэ культурэмкIэ ыкIи спортымкIэ и Комитетрэ кIэщакIо зэрэфэхъугъэхэм тетэу атлетикэ псынкIэмкIэ, гандболымкIэ, баскетболымкIэ, скейтбордингымкIэ зэнэкъокъоу зэхэщэгъэхэм кIэлэцIыкIухэмрэ пшъэшъэжъыехэмрэ якъулайныгъэ къащэгъэлэгъуагъ. Iофтхъабзэм икIэух теклоныгъэ къыдэзыхыгъэхэм шлухъафтынхэр афагъэшъошагъэх.

Херсон хэкум къыкIыгъэ кIэлэцIыкIухэр шы спортымкIэ республикэ еджапIэмрэ щэрыонымкIэ спорт еджапIэу С. Г. Алифиренкэм ыцIэ зыхьырэмрэ ащэгъэх. Спорт еджапIэхэм япашэхэм шыхэм, щэрыоным афэгъэхыгъэу кIэлэцIыкIухэм бэу къафалотагъ, шыхэм атесхэу къыращэкIыгъэх.

Гъобэкъое футболистхэр атекIуагъэх

Футбол цIыкIумкIэ зэнэкъокъоу Советскэ Союзым и Лыхъужъэу Бжыхъэкъо Къымчэрые ишлэжь фэгъэхыгъэр Лъэустэнхъаблэ бэмышIэу щыкIуагъ.

Теуцожь районым икупих ащ хэлэжъагъ. Гъобэкъоуе ихэшыпыкIыгъэ куп кубокыр къыдихыгъ. ПэнэжъыкIуае ифутболистхэм я 2-рэ чIыпIэр къахыгъ. Къуаджэу Нэшъукъуае щыщхэм я 3-рэ чIыпIэр къыдахыгъ. Теуцожь районымрэ Лъэустэнхъаблэ къэлэ псэупIэмрэ яадминистрацие зэнэкъокъум щатекIуагъэхэм шлухъафтынхэр аритыжъыгъэх.



Нэклубгъор зыгъэхъазырыгъэр БЗЭШУ Асхъад.

Зэхэзыщагъэр ыкIи къыдэзыгъэкIырэ:

АР-м лъэпкъ IофхэмкIэ, IэклIыб къэралхэм ащыпсэурэ тильэпкъэгъухэм адырIэ зэпхыныгъэхэмкIэ ыкIи къэбар жьугъэм иамалхэмкIэ и Комитет
Адресыр:
385000
къ. МыекIуапэ,
ур. Крестьянскэр, 236

Редакциер зылэшыIэр:
385000,

къ. МыекIуапэ,
ур. Первомайскэр, 197.

Телефонхэр:
приемнэр:
52-16-79

Редакцием авторхэм къаIихырэр А4-кIэ заджэхэрэ тхьапэхэу зилгъагъэкIэ 5-м емышхухэрэр ары. Сатыхэм азыфагу 1,5-рэ дэлъэу, шрифтыр 12-м нахь цIыкIунэу щытэп. Мы шапхъэхэм адимыштэрэ тхыгъэхэр редакцием экIегъэкIожьых.
E-mail: adygvoice@mail.ru

Зышаушыхъатыгъэр:
УФ-м хэутын IофхэмкIэ,

телерадиокъэтынхэмкIэ ыкIи зэлы-
IэсыкIэ амалхэмкIэ и Министерствэ и Темыр-Кавказ чIыпIэ гъэорышIапI, зэраушыхъатыгъэ номерыр

ПИ №ТУ23-00916

Зышыхаутырэр

ОАО-у
«Полиграф-ЮГ»,
385000,
къ. МыекIуапэ,
ур. Пионерскэр,
268

ЗэкIэмкIи пчъагъэр
4366

Индексхэр
П 4326
П 3816
Зак. 1140

Хэутыным узчыкIэтхэнэу щыт уахьтэр
Сыхъатыр
18.00

ЗышыкIэтхэгъэхэ уахьтэр
Сыхъатыр 18.00

Редактор шхъаIэр Мэшлэкъо С. А.

Редактор шхъаIэм игуадзэр Тэу З. Дз.

ПшгъэдэкIыжь зыхьырэ секретарыр ЖакIэмыкIо А. З.